

«БЕКТЕМ»


КГЮАнын ректору,  
профессор Рысмендеев Б.Д.



2021-ж.

«МАКУЛДАШЫЛДЫ»

Жогорку орто кесиптик билим берүү  
башкармалыгы Кыргыз  
Республикасынын Билим берүү жана  
илим министрлиги



2021-ж.

**2021-2022-окуу жылына Кыргыз мамлекеттик юридикалык  
университетине (КГЮА) орто кесиптик билим берүү программалары  
боюнча кабыл алуу эрежелери**

**1. Жалпы жоболор**

- 1.1. Бул Кабыл алуу Тартиби, Кыргыз Республикасынын «Билим берүү жөнүндөгү» Мыйзамына, Кыргыз Республикасынын Өкмөтүнүн 2004-жылдын 3-февралындагы № 53 токтому менен бекитилген «Кыргыз Республикасында орто кесиптик билим берүү жөнүндөгү Жобо» менен, «Кыргыз Республикасынын Өкмөтүнүн 2012-жылдын 4-июлундагы № 470 Токтому менен бекитилген «Кыргыз Республикасынын кесиптик орто билим берүүчү уюмдарына студенттерди кабыл алуунун тартиби» менен жана Кыргыз Республикасынын Өкмөтүнүн 2018-жылдын 28-мартындагы №160 «Кыргыз Республикасында орто кесиптик билим берүү уюмдарынын ишмердүүлүгүн жөнгө салуучу бекитилген актылары жөнүндөгү» Токтомуна (КР Өкмөтүнүн 2019-жылдын 30-декабрындагы № 718 токтомунун редакциясында), Кыргыз Республикасынын Билим берүү жана илим министрлигинин 2021-жылдын 2-июнундагы № 921/1 «Кыргыз Республикасынын орто кесиптик окуу жайларына 2021-2022-окуу жылы үчүн абитуриенттерди кабыл алууну жөнгө салуучу документтерди бекитүү жөнүндө» буйругуна ылайык иштелип чыккан.
- 1.2. Кабыл алуу эрежелери КГЮАнын орто кесиптик билим берүү (ОКББ) программасы боюнча кабыл алууну жөнгө салат.
- 1.3. КГЮАда ОКББга жалпы негизги же жалпы орто билими бар Кыргыз Республикасынын жарандары, чет өлкөлүктөр жана жарандыгы жок адамдар кабыл алынат.
- 1.4. ОКББ боюнча КГЮАга кабыл алуу конкурстук негизде жүргүзүлөт. Конкурстун шарттары жарандардын билим берүү жаатындагы укуктарынын сакталышына кепилдик берет жана адистиктер боюнча кесиптик билим берүү программасын өздөштүрүүгө жөндөмдүү жана даярдыгы бар жарандарды тандап кабыл алат.
- 1.5. ОКББ боюнча билим алуу акы төлөнүүчү негизде, КГЮА менен жеке жана юридикалык жактардын ортосундагы түздөн-түз келишимдер боюнча жүрөт.
- 1.6. Абитуриент КГЮАнын Уставы, ОКББ жөнүндө жобосу, билим берүү ишинин лицензиялары менен мамлекеттик жана башка аттестациялык сертификаттары (аккредитациялары) жана Кабыл алуу эрежелери менен таанышууга укуктуу. Кабыл алуу комиссиясы кабыл алуу учурунда абитуриентти тараптардын милдеттерин жана укуктарын, билим алуу үчүн акы төлөөнүн өлчөмүн жана тартибин, ошондой эле билим алуудагы жеңилдиктерди берүү мүмкүнчүлүктөрү менен тааныштырууга милдеттүү.
- 1.7. КГЮАнын ОКББ программаларына өтүү үчүн башкы критерий болуп, абитуриенттин билим деңгээли жана жөндөмдүүлүктөрү эсептелет.



1.8. Каттоо укугун ишке ашырууда КГЮАнын ОКББ программасы Кыргыз Республикасынын Конституциясында жана Кыргыз Республикасынын мыйзамдарында көрсөтүлгөн жарандардын билим алууга укуктарынын кол тийбестигинин сакталышын камсыз кылат. Жынысына, тилине, улутуна, социалдык жана материалдык абалына, саясий жана диний ишенимдерине карабастан, катталгандардын бардыгы бирдей укуктарга ээ.

1.9. «2021-2022-окуу жылына КГЮАнын ОКББ программаларына кабыл алуу эрежелери» негизги ченемдик документ болуп саналып, анын негизинде төмөнкүлөр ишке ашат:

- абитуриенттердин документтерин кабыл алуу;
- абитуриенттердин билим рейтингин бекитүү;
- 1-курска каттоо укугун пайдалануу.

1.10. «2021-2022-окуу жылына «ОКББ программалары боюнча КГЮАга кабыл алуу эрежелеринин» башкы милдеттери болуп төмөнкүлөр эсептелинет:

- абитуриенттердин билим рейтингинин жана жөндөмдүүлүктөрүн аныктоону объективдүү кароону камсыз кылуу, 1-курска каттоо укугун ишке ашыруу;
- абитуриенттерге 1-курска каттоо укугунун шарттары жөнүндө өз убагында жана толук маалымат берүү;
- юридикалык колледжге каттоо укугунун эрежелеринин сакталышына кабыл алуу комиссиясынын жоопкерчилигин камсыздоо.

## **2. Кабыл алуу ишин уюштуруу**

2.1. КГЮАнын ОКББ программасына тапшырып жаткан абитуриенттерди 1-курска тандап алуу жана кабыл алуу үчүн ЖОЖдун жетекчисинин буйругу менен кабыл алуу комиссиясы түзүлөт, анын башчысы болуп жетекчи эсептелинет. Юридикалык колледждин директору КГЮАнын кабыл алуу комиссиясынын курамына кирет.

2.2. Кабыл алуу комиссиясынын негизги милдети Кыргыз Республикасынын Конституциясында жана «Билим берүү жөнүндө» мыйзамында көрсөтүлгөн жарандардын билим алууга укуктарынын сакталышын, жана ошондой эле кабыл алуунун бардык жол-жоболорунун ачык-айкындыгын камсыз кылуу болуп саналат.

## **3. Биринчи курска каттоо укугун ишке ашыруу**

3.1. Биринчи курска каттоо укугу абитуриенттерди ОКББнын адистигине каттоо дегенди билдирет жана ага өзүнүн билим рейтингин аныктоого катышуу мүмкүндүгү берилет.

Абитуриенттер «Каттоо укугу» боюнча чыгашаларды (2021-2022-окуу жылына КГЮАга бир абитуриентти «Каттоо укугун» жүргүзүү калькуляциясына ылайык) КГЮАнын кассасына төлөшөт.

3.2. «Каттоо укугу» үчүн төлөмдү толук кайтарып алуу төлөм жүргүзүлгөн күндөн абитуриенттин документтери таризделген күнгө чейин гана мүмкүн болот.

3.3. Эгерде абитуриент документтерин кирүү сынагына чейин алып кетсе, «Каттоо укугу» үчүн төлөмдүн суммасынын 30% кармалып кайтарылат. Кирүү сынагынан кийин «Каттоо укугу» үчүн акча кайтарылып берилбейт.

3.4. Конкурс боюнча өткөн абитуриенттер биринчи окуу жылы үчүн анын билим алуусунун чыгашаларынын сметасына ылайык, КГЮА сарптаган каражаттын 50%дан кем эмесин төлөгөндөн кийин гана КГЮАнын ректорунун буйругу менен биринчи курстун студенттеринин катарына кабыл алынышат. Билим алуу үчүн акы кирүү сынагынын жыйынтыктарын угузгандан кийин үч күндүн ичинде төлөнүшү керек.

3.5. Студенттердин контингентин түзүү, юридикалык колледждин биринчи курсуна кабыл алуу планына ылайык, КРдын Билим берүү жана илим министрлиги 2021-2022-окуу жылына бекиткен лицензия жана квоталар аныктаган контингенттин чегин эске алуу менен жүргүзүлөт.





3.6. Билим берүүнүн бардык үлгүсүнө студенттердин контингентин түзүүдө «Каттоо укугун» пайдалануу жана билим рейтингинин мөөнөтүн бекитүү КГЮАнын бирдиктүү кабыл алуу комиссиясы тарабынан ишке ашырылат.

3.7. Кирүү сынагына себепсиз келбей калган же канааттандыраарлык эмес баа алган абитуриент конкурска катышпайт жана КГЮАнын юридикалык колледжине кабыл алынбайт.

#### **4. Документтерди кабыл алуу**

4.1. Абитуриенттердин документтерин күндүзгү/сырттан окууга кабыл алуу жана тариздөө Автоматташтырылган маалымат системасынын <https://2020.edu.gov.kg/spuz> жардамы менен интернет тармагы аркылуу жүргүзүлөт.

Кабыл алуу жөнүндө арыз берүүдө абитуриент төмөнкүлөрдү көрсөтөт:

- паспорт (туулгандыгы тууралуу күбөлүк) же өздүгүн жана жарандыгын күбөлөндүрө турган документ;
- мамлекеттик үлгүдөгү жалпы орто же орто кесиптик билими жөнүндөгү мамлекеттик үлгүдөгү документ;
- 3x4 өлчөмүндөгү 6 сүрөт;
- аскерге чакырылуучу күбөлүгү же аскер билет;
- «Каттоо укугу» үчүн төлөө жөнүндө дүмүрчөк.
- Эгерде абитуриент Кыргыз Республикасынын мыйзамдары менен белгиленген жеңилдиктерге талапкер болсо, ал тарабынан кошумча документтер (ата-энесинин өлүмү жөнүндө күбөлүк, майыштуулугу жөнүндө ВТЭКтин маалым каты ж.б.) көрсөтүлүшү мүмкүн.

4.2. Чет өлкөлүк жарандар кабыл алуу комиссиясына Кыргыз Республикасынын жалпы орто билим же орто кесиптик билим жөнүндө мамлекеттик документине эквиваленттүү билими жөнүндө документ бериши керек. Чет элдик жарандардын документтерин экспертиза жүргүзүүнү КР ББИМ жүзөгө ашырат.

#### **5. Документтерди кабыл алуу мөөнөттөрү**

5.1. КГЮАнын ОКББ программаларына документтерди кабыл алуу 2021-жылдын 12-июлунан 23-августуна чейин жүргүзүлөт.

5.2. Абитуриенттерге кабыл алуу эрежелери, ошондой эле арыздарды кабыл алууну уюштуруу боюнча кабыл алуу комиссиясынын чечимдери, кирүү сынактарын өткөрүү боюнча ырааттамалар жана кабыл алуунун жыйынтыктары өз убагында жеткирилип турушу керек.


#### **6. Кабыл алуу**

6.1. Абитуриенттерди орто кесиптик билим берүү программасына тандоо жана кабыл алуу КР ББИМдин 2021-жылдын 2-июнундагы № 921/1 буйругу менен бекитилген 2021-2022-окуу жылы үчүн орто кесиптик билим берүү мекемелерине абитуриенттерди аралыктан кабыл алуунун Нускамасына ылайык жүргүзүлөт.

6.2. Абитуриенттерди кабыл алуу үчүн конкурс орто билими жөнүндө (11-класс) аттестатынын же негизги жалпы билими жөнүндө (9-класс) күбөлүгүнүн орточо баасынын суммасы жана тийиштүү адистик үчүн бир профилдик предмет боюнча баасы, ошондой эле онлайн тестирлөөнүн жыйынтыгы боюнча жүргүзүлөт.

6.3. КГЮАнын кабыл алуу комиссиясы КР ББИМге студенттерди кабыл алууну уюштуруу жана өткөрүү жөнүндө отчетту 2021-жылдын 1-октябрына чейин берет.

**КГЮАнын кабыл алуу  
комиссиясынын жооптуу катчысы**



**Джумалиев Д. С.**

